

श्रीसंत गाडगे महाराजांचे अंतिम श्रद्धास्थान श्रीक्षेत्र नागरवाडी, ता. चांदूरबाजार, जि. अमरावती या तीर्थक्षेत्राच्या विकास आराखड्यातील विकास कामांना निधी वितरीत करणेबाबत.

महाराष्ट्र शासन
ग्राम विकास विभाग
शासन निर्णय क्रमांक: तिर्थवि २०२०/प्र.क्र.१३९/योजना-६,
मंत्रालय, मुंबई-४०० ०३२,
तारीख: २६ फेब्रुवारी, २०२१

वाचा:-

- १) शासन निर्णय क्रमांक: : तिर्थवि - २०१९/प्र.क्र.१६१/योजना-६, दि.१३ सप्टेंबर, २०१९.
- २) जिल्हाधिकारी, अमरावती यांचे पत्र क्र. जिनिस/कार्या-३/संस/तिर्थवि/१२२३/२०२०, दि.१२ ऑगस्ट, २०२०

प्रस्तावना:-

श्रीसंत गाडगे महाराजांचे अंतिम श्रद्धास्थान श्रीक्षेत्र नागरवाडी, ता. चांदूरबाजार, जि. अमरावती या तीर्थक्षेत्राच्या विकास आराखड्यास संदर्भाधीन क्र. १ च्या शासन निर्णयान्वये रक्कम रु. ५.०० कोटी इतक्या रक्कमेच्या विकास आराखड्यास शासन मान्यता देण्यात आली आहे. तसेच संदर्भाधीन क्र. १ च्या शासन निर्णयान्वये रक्कम रु. १.०० कोटी इतका निधी जिल्हाधिकारी, अमरावती यांना वितरीत केल्याचे नमूद केले होते. तथापि, निधी अभावी सदर निधी प्रत्यक्षात जिल्हाधिकारी, अमरावती यांना वितरीत करण्यात आला नव्हता. सबब, सदर तीर्थक्षेत्राच्या ठिकाणी करावयाच्या विकास कामांना निधी वितरीत करण्याची बाब शासनाच्या विचाराधीन होता.

शासन निर्णय:-

ग्रामीण भागातील तीर्थक्षेत्रांच्या विकासाकरिता अनुदान (रु.२.०० कोटी ते रु.२५.०० कोटीपर्यंत) (२५१५ २५२१) -३१- सहायक अनुदाने (वेतनेतर) (दत्तमत) या या लेखाशिर्षाखाली सन २०२०-२१ या आर्थिक वर्षात रु.१००.०० कोटी इतका निधी अर्थसंकल्पित केला आहे. सदर तरतूदीतून श्रीसंत गाडगे महाराजांचे अंतिम श्रद्धास्थान श्रीक्षेत्र नागरवाडी, ता. चांदूरबाजार, जि. अमरावती या तीर्थक्षेत्रातील विकासकामासाठी रु. १,००,००,०००/- (अक्षरी रु. एक कोटी फक्त) इतका निधी जिल्हाधिकारी, अमरावती यांना वितरीत करण्यात येत आहे.

२. जिल्हाधिकारी, अमरावती यांनी प्रशासकीय मान्यता दिलेल्या कामावरच सदर निधी खर्च करावा. तसेच संदर्भाधीन शासन निर्णय क्र. १ मधील मंजूर कामे पूर्ण करण्याकरिता शासन उक्त निधी वितरीत करीत आहे.

सबब, सदर निधी संबंधित कार्यान्वयन यंत्रणेला वितरीत करताना व प्रत्यक्ष खर्च करताना तसेच सदर कामे पूर्ण करताना उपरोक्त संदर्भाधीन शासन निर्णय क्र. १ मध्ये नमूद अटी-शर्ती व त्यामध्ये दिलेले संबंधित निदेश व प्रचलित नियम लागू राहतील.

३. सदर कामांच्या अंदाजपत्रकास सक्षम प्राधिकाऱ्यांची तांत्रिक मंजूरी असल्याची व बांधकामासाठी आवश्यक जागा ग्रामपंचायत/जिल्हा परिषद मालकीची आहे, याची जिल्हाधिकारी यांच्या अध्यक्षतेखालील कार्यकारी समितीने खात्री करून पुढील कार्यवाही करावी.

४. मंजूर निधीचा योग्य विनियोग होण्यासाठी व कोणत्याही प्रकारची अनियमितता होणार नाही या दृष्टीने जिल्हाधिकारी, वाशिम यांनी दक्षता घ्यावी. सदर कामांचा त्यांनी वेळोवेळी आढावा घेऊन कामावर देखरेख ठेवावी व कामांचा भौतिक प्रगती अहवाल व खर्चाची माहिती विहित मुदतीत सादर करावी. तसेच, जिल्हाधिकारी, अमरावती यांनी या योजनेकरिता झालेल्या/होणाऱ्या ,खर्चाचा आढावा घेऊन महालेखापाल कार्यालयातील खर्चाची ताळमेळ घेऊन त्यामध्ये तफावत राहणार नाही, याबाबत दक्षता घ्यावी व सदर निधी आवश्यक बाबींवर खर्च झाला असल्याचे उपयोगिता प्रमाणपत्र शासनास व महालेखापाल कार्यालयास सादर करावे.

५. राज्य शासनामार्फत वेळोवेळी प्रस्तुत योजनेविषयी व वित्त विषयक वेळोवेळी निर्गमित करण्यात आलेले आदेश/नियम/शासननिर्णय/वित्तीय नियमावली यांची अंमलबजावणी करून वरील वितरीत तरतूदीचा विनियोग करण्याच्या अधीन राहून उपरोक्त तरतूद वितरीत करण्यास मान्यता देण्यात येत आहे.

६. सदर कामांचे नियोजन व खर्चाचे सनियंत्रण, नियोजन विभाग, शासन निर्णय क्रमांक तीक्षेवि-२०१५/प्र.क्र.६/१४४४, दिनांक ४ जुन २०१५ अन्वये गठीत करण्यात आलेल्या जिल्हाधिकारी यांच्या अध्यक्षतेखालील जिल्हास्तरीय कार्यकारी समितीकडे सोपविण्यात येत आहे. समितीची कार्यक्षमता शासन निर्णयात नमूद केल्यानुसार राहिल.

७. याबाबत प्राप्त होणाऱ्या निधीकरिता जिल्हा नियोजन अधिकारी/ सहाय्यक जिल्हा नियोजन अधिकारी, अमरावती यांना आहरण व संवितरण अधिकारी म्हणून घोषित करण्यात येत आहे. तसेच जिल्हाधिकारी, अमरावती यांना नियंत्रक अधिकारी म्हणून घोषित करण्यात येत आहे.

८. त्याचप्रमाणे सर्व संबंधितांचे लक्ष या विभागाच्या शासन निर्णय दि.१६/११/२०१२ कडे वेधण्यात येत असून पशूहत्या व अंधश्रद्धा वाढीला प्रोत्साहन देणाऱ्या तीर्थक्षेत्रांना निधी वितरीत केला जाणार नाही. सबब, संबंधित तीर्थक्षेत्रस्थानी असे प्रकार शासनाच्या निदर्शनास आल्यास योग्य ती कार्यवाही केली जाईल व शासकीय अनुदान थांबविले जाईल.

९. जिल्हास्तरीय कार्यकारी समितीने कामांच्या अंमलबजावणीसाठी संबंधित कार्यान्वयन यंत्रणांशी समन्वय साधावा व कामे विहित कालावधीत पूर्ण होण्यासाठी आवश्यक त्या उपाययोजना कराव्यात.

१०. सदर अनुदान मागणी क्र.एल-०३ "२५१५ इतर ग्रामविकास कार्यक्रम-१९६- जिल्हापरिषद/जिल्हास्तरीय पंचायतींना सहाय्य (००) (०७) ग्रामीण भागातील तीर्थक्षेत्रांच्या विकासाकरिता अनुदान (रु.२.०० कोटी ते रु.२५.०० कोटीपर्यंत) (२५१५ २५२१) -३१- सहायक अनुदाने (वेतनेतर) (दत्तमत) या या लेखाशिर्षाखाली सन २०२०-२१ या आर्थिक वर्षाच्या मंजूर तरतूदीतून भागविण्यात यावा व त्याच लेखाशिर्षाखाली खर्ची टाकण्यात यावा.

११. सदर निधी वितरीत करतांना वित्त विभागाचे परिपत्रक क्र. क्र.अर्थसं-२०२०/प्र.क्र.६४/अर्थसंकल्प-३, दिनांक १६ एप्रिल २०२० मधील अटी व शर्तीचे पालन करण्यात आले आहे.

१२. सदर शासन निर्णय नियोजन विभागाचा अनौपचारिक संदर्भ क्र.२९१/का.१४४४, दि.२८/८/२०२० व वित्त विभागाचा अनौपचारिक संदर्भ क्र.२४०/व्यय-१५, दि.१०/९/२०२० अन्वये दिलेल्या मान्यतेनुसार सदर शासननिर्णय निर्गमित करण्यात येत आहे.

१३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०२२६११५२४६९४२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(एकनाथ गागरे)

उप सचिव, महाराष्ट्र शासन

प्रत,

१. मा.मुख्यमंत्री यांचे प्रधान सचिव, मुख्यमंत्री यांचे कार्यालय, मंत्रालय, मुंबई
२. मा.मंत्री (ग्रा.वि.) यांचे खाजगी सचिव.
३. मा.राज्यमंत्री (ग्रा.वि.).यांचे खाजगी सचिव.
४. महालेखापाल (लेखा व अनुज्ञेयता) महाराष्ट्र-१, मुंबई / महाराष्ट्र-२ नागपूर
५. महालेखापाल (लेखा परीक्षा) महाराष्ट्र-१, मुंबई / महाराष्ट्र-२ नागपूर
६. मा.मुख्य सचिव, महाराष्ट्र राज्य, मुंबई
७. अपर मुख्य सचिव (वित्त), मंत्रालय, मुंबई
८. अपर मुख्य सचिव, नियोजन विभाग, मंत्रालय, मुंबई

९. अपर मुख्य सचिव (बांधकाम), सार्वजनिक बांधकाम विभाग, मंत्रालय, मुंबई
१०. अपर मुख्य सचिव, ग्राम विकास विभाग, बांधकाम भवन, मुंबई
११. विभागीय आयुक्त, आयुक्त कार्यालय, अमरावती विभाग, अमरावती
१२. जिल्हाधिकारी, जिल्हाधिकारी कार्यालय, अमरावती
१३. मुख्य कार्यकारी अधिकारी, जिल्हा परिषद, अमरावती
१४. मुख्य लेखा व वित्त अधिकारी, जिल्हा परिषद, अमरावती
१५. अधिक्षक अभियंता, सार्वजनिक बांधकाम मंडळ, अमरावती
१६. जिल्हा नियोजन अधिकारी, जिल्हाधिकारी कार्यालय, अमरावती
१७. जिल्हा कोषागार अधिकारी, अमरावती
१८. नियोजन विभाग (का.१४७४/१४४४) मंत्रालय, मुंबई-३२.
१९. वित्त विभाग (व्यय -१५, अर्थसंकल्प-१६/१७), मंत्रालय, मुंबई ३२.
२०. कक्ष अधिकारी, कार्यासन क्र.वित्त-७, वित्त-१, वित्त-८, ग्राम विकास विभाग
२१. निवड नस्ती (का.यो-६). ग्राम विकास विभाग, मंत्रालय, मुंबई.